



Ron og Harry ...



... granska loynidómar

Harry Potter og kamarið við loynidómum

Niðurteljingin er byrjað. Komandi fríggjakvöld verður næsti filmurin um Harry Potter framsýndur í Havnar Bio

FILMUR

Um eina lítlu viku verður filmurin um Harry Potter og vinfólk hansara í Hogwarts frumsýndur í Føroyum. Hesin, sum er tann næsti í røðini um Harry Potter, eitur í føroyskari týðing, Harry Potter og kamarið við loynidómum. Forsølan er byrjað fyri tveimum vikum síðani og væl gongst at selja. Fyrsti filmurin um Harry Potter var frumsýndur seinasta heyst og hann telist millum tiggju teir best umtóktu filmirnar, sum nakrantíð eru sýndir í Føroyum. Umlleið 6000 fólk sóu hann. Frumsýningin í USA og Onglandi av nýggja filminum var í gjárkvöldið.

Søgugongdin í næsta filminum fer fyri ein stóran part fram í Hogwarts. Harry gleðir seg at byrja annað árið í Hogwarts, skúlanum fyri gandakynstur og galdralist, men ikki gongst, sum ætlað. Í fyrsta lagi roynir onkur at forða honum at sleppa í skúlan aftur, og tá ið tað hóast alt eydnast, verður einki sum ætlað, tí óndar maktir gera um seg og leggja eftir næmingunum av muglaraætt.

Ummælarar og serkøn eru á einum máli um, at hesin filmurin er betri enn tann fyrsti, so tað skuldi borgað fyri góðum. Aftur er tað Chris Columbus, sum hevur leikstjórnað. Sjálvur hevur hann sagt, at hann hevur lært nógv av fyrsta filminum og tí er nógv blivið betri. Í fyrsta filminum varð stór orka lögð í at lýsa heimin rundan um Harry ógvuliga væl og nágreiniliga, bæði viðvíkjandi galdralistini og persóninum Harry.

- Í næsta filminum er øðrvísi. Farið verður beint í frásøgnina og ævintýrið, greiðir David



Daniel Radcliffe eisini fúsar til triðja filmin um Harry Potter

greitt, at hann í grundini er ein gandakallur. Meginpartin av fyrsta filmi hevði hann ilt við at skilja galdralistina og fóta sær sum gandakallur. Í nýggja filminum er Harry komin til sættis við, hvør hann er og hvat hann kann longu frá byrjan.

Bøkurnar

Bøkurnar um Harry Potter eru

ikki lættur og skjótur lesnaður. Tær eru drúgvar og fevna víða, men tað hevur ikki hildið lesarunum aftur. Tvørturímóti. Tískil eru filmirnir um Harry Potter eisini langir, men sum Chris Columbus sigur:

- Viðhaldsfólkini hjá Harry

Harry Potter og vinfólk hansara í Hogwarts, og tveir filmir gjørdir. Tann fjórða bókin kemur í næstum út í føroyskari týðing undir heitinum Harry Potter og Eldbikarið. Henda bókin er tann skjótast selda bók-in í heiminum nakrantíð. Malan Háberg Ander-

rættiliga drúgv, upp ímóti 700 blaðsíður, og skal hon gerast til film, verður helst talan um tveir filmir, sum verða lidnir sama ár. Í farna mánaði leyp Chris Columbus, leikstjóri, út í orð, at hann roknaði við, at tey trý, Daniel Radcliffe, Emma Watson and Rupert Grint, ið spæla vinfólkini Harry, Hermione og Ron, alto so høvuðspersónarnar, eftir øllum at døma fara at gevast eftir, at triðji filmurin, er liðugur. Framleiðslan av hesum filminum byrjar í mars komandi ár og er væntandi liðug á summri í 2004.

- Mini ráð til teirra er, at tey eiga at vera børn, meðan tey kunnu, hevur Chris Columbus sagt við Reuter.

Spurdur, um hann ætlar sær at gevast, sigur Daniel Radcliffe, at hann heilt vist ætlar at vera við í triðja filminum.

- Hvussu verður við tí fjórða, veit eg ikki enn.

Fyrsti filmurin um Harry Potter er vóru eisini fyrstu leiklutirnir hjá Emma Watson og Rupert Grint, ávikavist 11 og 13 ár, sum spæla vinfólkini hjá Harry. Daniel Radcliffe hinvegin hevur longu, hóast bert 12 ára gamal, fleiri leiklutir aftanfyrri seg.

Filmurin hevur sum vera man ikki verið biligur at gera. Ikki minni enn 125 mió. pund hevur hann kostað. Bert filmsrættindini kostaðu 700.000 pund. Chris Columbus var millum nógvar navnframar leikstjórar valdur at leikstjórna filminum, tí hann lovaði at verða trúgvur ímóti handritinum, sum er ein treyt frá sjálvum høvundinum. Og høvundurin. J. K. Rowling er ikki ávirkan. Hon hevur valt nógvar av høvuðsleikarunum, eitt nú tey, sum spæla Hagrid, Snape, Dumbledore og McGonagall.

Triði filmurin

Farið verður undir triðja filmin rættiliga skjótt, Harry Potter og fangin úr Azkaban, men um fjórða bókin eisini verður gjord til film, er enn ivasamt. Bókin er

Fýra bókur eru nú skrivaðar um

Berlin í skundi

Sum rímiligt er, er avmarkað, hvat ber til at fáa burtur úr Berlin í hálvanannan dag. Men tað, sum var at síggja og hoyra, gjørdi, at hugurin at venda aftur bara styrktist



Í dag er lítið at síggja til tann illa kenda Berlinmúrinn. Nakrir fáir metrar standa eftir. Men teir mugu hegnast av, so fólk ikki fer avstað við teimum

FERÐAFRÁSØGN

Orð og myndir: Edvard Joensen

Berlin: Hóast miðbýurin í Berlin, allur sum hann er, líkist einum stórum byggiplássi, hevur fólk kortini tíð at vera til. Tey fara á matstovu, í sjónleikarhús, keypa inn, og hava tíð at práta hvør við annan, sum nú kennast,

tá tey mótast.

At koma til Berlin er ikki øðrvísi enn at koma til aðrar stórar býir. Thegel flogvøllurin sýnir ikki nógv fyri verðini, tá hugsað verður um ta ferðslu, sum uttan iva man vera til ein milliðnbý. Tó er at siga, at tveir aðrir flogvallir eisini eru. Av teimum er í hvussu er annar iva-

leyst væl størri og hevur helst eisini tættari ferðslu.

Hýrurvognsforarin fær eina adressu at vita, og so verður bara koyrt. Hann hevur hug at spyrja, hvat mál vit tosa. Hevur ongan-tíð hoyrt hetta fyrr, heldur hann. Men veit ikki petti um Føroyar at siga. Ivaleyst ongantið hoyrt navnið grett. Heldur ikki í sam-

bandi við fótbóltsdystin, sum vera skal kvöldið eftir, at vit koma til Berlin.

— Fótbólti havi eg ongantið havt nakran áhuga fyri, sigur hann. Og tiskil veit hann heldur ikki, at tað liggur ein sensatión og lúrir har úti í komandi sam-døgrinum.

kortini. Eins og kinesiski múrurin og gomlu miðaldar býarmúrarnir, sum nógvastaðni eru varðveittir. At strika søguna er eingin loysn. Hon verður ikki gloymd kortini.

Gamaní eru støð - nógv støð - í Berlin, har hann beinleiðis hevði verið ein forðan fyri menningini í dag, og har kundi hann verið burturbeindur. Men teir fáu metrararnir, sum í dag standa eftir, eru ikki bara ringir at fáa eyga á hjá tí ókenda, men at kalla skomm fyri nýggju valdsharrarnar í Týsklandi.

Og nógvar eru søgurnar um, hvussu tað gekk til, tá múrurin fáll, og fólk eystaneftri komu vestur um og sluppu at síggja allar herligheitirnar, her vóru.

Ein søga er frá ovurhond stóra vørúhúsinum Kaufhaus des Westen, ella KaDeWe, sum tað veru stýtt. Og sigast skal, at har er veruliga nakað at síggja.

Nógv, flott og ókrstiliga dyrt. Ein vesturtýsk sjónvarpsstøð hevði funnið ein eysturtýskara, sum fyrstu ferð var sloppin vestur um, og hevði fingið hann upp á sonevndu delikatesse-deildina í KaDeWe. Har er bara alt, nevast kann av mati, uttan livandi grind. Men bað tú um hana høvdu teir helst fingið hana eisini.

Spurdur um, hvat hann helt um alt hetta, svaraði eystur-týskarin, at hetta var óført. Hann steðgaði á eina løtu og helt so fyri:

»Men hvør f... hevur brúk fyri 43 slogum av pylsum.«.

Nýtt, nýtt, nýtt

Teir byggja nýtt. Flott og stórt skal tað vera. Einku sum stendur aftan fyri tað, onnur vestanlond hava.

Ivaleyrt er tað tiltrongt, tí líkindi eru til at halda, at tað,



American Checkpoint. Aftan fyri er múrsvavn